

[20th July 1962]

ஆசிரியர்கள் மாநாடு (பாபநாசம் வட்டம்)

\* 469 கேள்வி.—திரு. ராம. அரங்கண்ணல் (திரு. கே. ஏ. மதியழகன்—சார்பாக) : கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்டத்திலுள்ள பாபநாசம் வட்டாரம் தமிழ்நாடு தொடக்கப்பள்ளி ஆசிரியர் கூட்டணியிலிருந்து 15-4-1962-ல் துவக்க விழாவில் நிறைவேற்றிய தீர்மானங்கள் அரசாங்கத்திற்கு வந்தனவா?

(இ) அவைகளின் பேரில் எடுக்கப்பட்ட நடவடிக்கை என்ன?

THE HON. SRI M. BHAKTAVATSALAM : (அ) Yes, Sir; two resolutions were received.

(இ) The resolutions were duly examined, but no action was considered necessary on them.

விளம்பர திட்டம் (செங்கற்பட்டு மாவட்டம்).

\* 470 கேள்வி.—திரு. ராம. அரங்கண்ணல் (திரு. முனு. ஆதி—சார்பாக) : கனம் செய்தித்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1960-62-ல் செங்கற்பட்டு மாவட்டத்தில் விளம்பரத் திட்டத்தின்கீழ் (Integrated Field Publicity Scheme) ஆண்டுதோறும் இதுவரை அரசாங்கம் செலவழித்துள்ள தொகை எவ்வளவு?

(இ) இத்திட்டத்தின்கீழ் எங்கெங்கு என்னென்ன நாடகங்கள், கதாகாலட்சேபங்கள், வில்லுப்பாட்டுகள் நடத்தப்பட்டன?

(உ) இதற்கான நாடகம் குழுவினர்களையும், கலைஞர்களையும் தேர்ந்தெடுப்பது யார்?

கனம் திரு. ஜி. பூவராகன் : (அ) 1960-61-ல் ரூ. 19,139.64-ம், 1961-62-ல் ரூ. 19,703.38-ம் (Integrated Field Publicity Scheme) விளம்பரத் திட்டத்தின்கீழ் செங்கற்பட்டு மாவட்டத்தில் செலவிடப்பட்டது.

(இ) சபையில் வைக்கப்பட்டுள்ள அறிக்கையில் விபரங்கள் கொடுக்கப்பட்டிருக்கின்றன.

(உ) நாடகக் குழுவினர்களையும், கலைஞர்களையும் மாவட்ட விளம்பர அதிகாரிகள் தேர்ந்தெடுத்து, செய்தித்துறை நெறியாளரின் ஒப்புதல் பெறுகின்றனர்.

டாக்ஸி. டிரைவர்கள் சங்கம் (கோரிக்கைகள்)

\* 471 கேள்வி.—திரு. ஆ. கு. சுப்பையா : கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) சென்னை டாக்ஸி டிரைவர்களுக்கு சம்பள நிர்ணய சட்டம் வேண்டுமெனக்கோரி டாக்ஸி டிரைவர்கள் சங்கத்தின் சார்பில் ஏதேனும் விண்ணப்பம் வந்துள்ளதா?



20th July 1962]

(இ) அப்படியானால், அதன்மீது என்ன நடவடிக்கை எடுக்கப்பட்டது?

கனம் திரு. எம். பக்தவத்சலம் : (அ) ஆம்.

(இ) அவ்விஷயம் பரிசீலனையில் உள்ளது.

தீ விபத்துக்கள்

\* 472 கேள்வி.—திரு. ஆ. கு. சுப்பையா : கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1960-61-ல் தமிழ்நாட்டில் எத்தனை தீ விபத்துக்கள் ஏற்பட்டன?

(இ) தீ விபத்தைத் தடுக்க ஒவ்வொரு தாலுகா தலைநகரிலும் தீயணைக்கும் படை நிறுவ உத்தேசமுண்டா?

(உ) இல்லையென்றால், ஏன்?

THE HON. SRI M. BHAKTAVATSALAM : (a) 2,479.

(b) There is no proposal to establish Fire Stations in every Taluk Headquarters Town at present.

(c) The policy of the Government is to establish Fire Stations in municipal towns only in the first instance. The selection of towns for establishment of Fire Stations is made on the basis of the industrial, domestic and other fire hazards in the town and the proximity of existing Fire Stations to the town.

திரு. எம். எஸ். செல்வராஜன் : எல்லா இடங்களிலும் தீயணைப்பு ஸ்டேஷன்களை அமைப்பது என்பதில் இருக்கக்கூடிய கஷ்டத்தை உணர்கிற நிலையில், எல்லா போலீஸ் ஸ்டேஷன்களிலும் எல்லாக் கிராமச் சாவடிகளிலும் குறைந்தபட்சம் கனிக் குறண்டிகளும், வாளி, மண், தண்ணீர் இதுபோன்ற தீயணைப்பதற்கு உரிய கருவிகளும் வைப்பதற்கு அரசாங்கம் ஏற்பாடு செய்யுமா?

கனம் திரு. எம். பக்தவத்சலம் : கனம் அங்கத்தினர் அவர்கள் சொல்கிற யோசனை, அந்தந்த ஸ்தலத்திற்குத்தான் பயன் படுமே தவிர வேறு இடத்திலே தீ விபத்து ஏற்பட்டால் அவை பயன்படாது.

திரு. ரா. சு. வீரப்ப செட்டியார். தீயினால் பாதிக்கப்பட்டவர்களுக்கு பத்து ரூபாயும் முப்பது ரூபாயும்தான் நிவாரணத் திற்காகக் கொடுக்கப்பட்டுவருகிறது. இந்தத் தொகை மிகவும் குறைவாக இருப்பதால், இந்த நிவாரணத் தொகையை நூறு ரூபாய் அளவுக்காவது உயர்த்த அரசாங்கம் முன்வருமா?

கனம் திரு. எம். பக்தவத்சலம் : நிவாரணம் அளிக்கும் அளவு தீ விபத்தினால் ஏற்பட்ட கஷ்டங்களைப் பொறுத்தது. குறிப்பாக, ஏதாவது விசேஷமாக நிவாரணம் அளிக்கவேண்டிய அவசியம் ஏற்பட்டால், அது அப்போதைக்கப்போது கவனிக்கப்பட்டு வேண்டிய நிவாரணம் அளிக்கப்பட்டுவருகிறது.